

Dakaradi Sree Durga Sahasra Nama Stotram

śrī dēvyuvācha □
mama nāma sahasraṃ cha śiva pūrvavinirmitam □
tatpaṭhyatāṃ vidhānēna tathā sarvaṃ bhaviṣyati □

ityuktvā pārvatī dēvi śrāvayāmāsa tachchatān □
tadēva nāmasāhasraṃ dakārādi varānanē □

rōgadāridryadaurbhāgyaśōkaduḥkhavināśakam □
sarvāsāṃ pūjitaṃ nāma śrīdurgādēvatā matā □

nijabījaṃ bhavēdbījaṃ mantraṃ kīlakamuchyātē □
sarvāśāpūraṇē dēvī viniyōgaḥ prakīrtitaḥ □

ōṃ asya śrīdakārādi durgāsahasranāma stōtrasya śiva ṛṣiḥ anuṣṭupChandaḥ śrīdurgā
dēvatā duṃ bījaṃ duṃ kīlakaṃ duḥkhadāridryarōgaśōka nivṛttyarthaṃ pāṭhē
viniyōgaḥ □

dhyānam

vidyuddāmasamaprabhāṃ mṛgapati skandhasthitāṃ bhīṣaṇāṃ
kanyābhiḥ karavālakhēṭaviladdastābhirāsēvitāṃ □
hasaiśchakraḡadāsikhēṭa viśikhāṃśchāpaṃ guṇaṃ tarjanīṃ
bibhrāṇāmanalātmikāṃ śāśidharāṃ durgāṃ trinētrāṃ bhajē □

stōtram

duṃ durgā durgatiharā durgāchalanivāsini □
durgamārgānusañchārā durgamārganivāsini □ 1 □

durgamārgapraviṣṭā cha durgamārgapravēśini □
durgamārgakṛtāvāsā durgamārgajayapriyā □ 2 □

durgamārgagrḥitārchā durgamārgasthitātmikā □
durgamārgastutiparā durgamārgasmṛtiḥ parā □ 3 □

durgamārgasadāsthātrī durgamārgaratipriyā □
durgamārgasthalasthānā durgamārgavilāsini □ 4 □

durgamārgatyaktavastrā durgamārgapravartinī □
durgāsuranihantrī cha durgāsuraniṣūdinī □ 5 □

durgāsuraharā dūtī durgāsuravināśinī □
durgāsuravadhōnmattā durgāsuravadhōtsukā □ 6 □

durgāsuravadhōtsāhā durgāsuravadhōdyatā □
durgāsuravadhaprēpsuḥ durgāsuramukhāntakṛt □ 7 □

durgāsuradhvaṃsatōṣā durgadānavadāriṇī □
durgavidrāvaṇakarī durgavidrāvaṇī sadā □ 8 □

durgavikṣōbhaṇakarī durgasīrṣanikṛntanī □
durgavidhvaṃsanakarī durgadaityanikṛntanī □ 9 □

durgadaityaprāṇaharā durgadaityāntakāriṇī □
durgadaityaharatrātā durgadaityāsṛgunmadā □ 10 □

durgadaityāśanakarī durgacharmāambarāvṛtā □
durgayuddhōtsavakarī durgayuddhaviśāradā □ 11 □

durgayuddhāsavaratā durgayuddhavimardinī □
durgayuddhahāsyaratā durgayuddhāṭṭahāsinī □ 12 □

durgayuddhamahāmattā durgayuddhānusāriṇī □
durgayuddhōtsavōtsāhā durgadēśaniṣēviṇī □ 13 □

durgadēśavāsaratā durgadēśavilāsinī □
durgadēśārchanaratā durgadēśajanapriyā □ 14 □

durgamasthānasamsthānā durgamadhyānusādhanā □
durgamā durgamadhyānā durgamātmasvarūpiṇī □ 15 □

durgamāgamasandhānā durgamāgamasamstutā □
durgamāgamadurjñēyā durgamaśrutisammata □ 16 □

durgamaśrutimānyā cha durgamaśrutipūjitā □
durgamaśrutisuprītā durgamaśrutiharṣadā □ 17 □

durgamaśrutisamsthānā durgamaśrutimānitā □
durgamāchārasantuṣṭā durgamāchāratōṣitā □ 18 □

durgamāchāranirvṛttā durgamāchārapūjitā □
durgamāchārakalitā durgamasthānadāyinī □ 19 □

durgamaprēmaniratā durgamadraviṇapradā □
durgamāmbujamadyasthā durgamāmbujavāsinī □ 20 □

durganāḍīmārgagatirdurganāḍīprachāriṇī □
durganāḍīpadmaratā durganāḍyambujasthitā □ 21 □

durganāḍīgatāyātā durganāḍīkṛtāspadā □
durganāḍīrataratā durganāḍīśasaṃstutā □ 22 □

durganāḍīśvararatā durganāḍīśachumbitā □
durganāḍīśakrōḍasthā durganāḍyatthitōtsukā □ 23 □

durganāḍyārōhaṇā cha durganāḍīniṣēvitā □
daristhānā daristhānavāsinī danujāntakṛt □ 24 □

darīkṛtatapasyā cha darīkṛtaharārchanā □
darījāpitadiṣṭhā cha darīkṛtaratipriyā □ 25 □

darīkṛtaharārḥā cha darīkrīḍitaputrikā □
darīsandarśanaratā darīrōpitavṛśchikā □ 26 □

darīguptikautukāḍhyā darībhramaṇatatparā □
danujāntakarī dīnā danusantānadāriṇī □ 27 □

danujadhvaṃsinī dūnā danujēndravināśinī □
dānavadhvaṃsinī dēvī dānavānāṃ bhayaṅkarī □ 28 □

dānavī dānavārādhyā dānavēndravarapradā □
dānavēndranihantrī cha dānavadvēṣiṇīsatī □ 29 □

dānavāriprēmaratā dānavāriprapūjitā □
dānavārikṛtārḥā cha dānavārivibhūtidā □ 30 □

dānavārimahānandā dānavāriratipriyā □
dānavāridānaratā dānavārikṛtāspadā □ 31 □

dānavāristutiratā dānavāriśmṛtipriyā □
dānavāryāhāraratā dānavāriprabōdhinī □ 32 □

dānavāridhṛtaprēmā duḥkhaśōkavimōchanī □
duḥkhahantrī duḥkhadātrī duḥkhanirmūlakāriṇī □ 33 □

duḥkhanirmūlanakarī duḥkhadāridryanāśinī □ [dāryarināśinī]
duḥkhaharā duḥkhanāśā duḥkhagrāmā durāsadā □ 34 □

duḥkhahīnā duḥkhadūrā draviṇāchārādāyinī □
draviṇōtsargasantuṣṭhā draviṇatyāgatōṣitā □ 35 □

draviṇasparśasantuṣṭā draviṇasparśamānadā □
draviṇasparśaharṣāḍhyā draviṇasparśatuṣṭidā □ 36 □

draviṇasparśanakarī draviṇasparśanāturā □
draviṇasparśanōtsāhā draviṇasparśasādhitā □ 37 □

draviṇasparśanamatā draviṇasparśaputrikā □
draviṇasparśarakṣiṇī draviṇastōmadāyinī □ 38 □

draviṇākarṣaṇakarī draviṇaughavisarjanī □
draviṇāchaladānāḍhyā draviṇāchalavāsinī □ 39 □

dīnamātā dīnabandhurdīnavighnavināśinī □
dīnasēvyā dīnasiddhā dīnasādhyā digambarī □ 40 □

dīnagēhakṛtānandā dīnagēhaviḷāsinī □
dīnabhāvaprēmaratā dīnabhāvavinōdinī □ 41 □

dīnamānavachētaḥsthā dīnamānavaharṣadā □
dīnadainyavighātēchChurdīnadraviṇadāyinī □ 42 □

dīnasādhanasantuṣṭā dīnadarśanadāyinī □
dīnaputrādīdātrī cha dīnasamyagvidhāyinī □ 43 □

dattātrēyadhyanaratā dattātrēyaprapūjitā □
dattātrēyarṣisaṃsiddhā dattātrēyavibhāvitā □ 44 □

dattātrēyakṛtārḥā cha dattātrēyaprasāditā □
dattātrēyaharṣadātrī dattātrēyasukhapradā □ 45 □

dattātrēyastutā chaiva dattātrēyanutāsadā □
dattātrēyaprēmaratā dattātrēyānumānitā □ 46 □

dattātrēyasamudgītā dattātrēyakuṭumbinī □
dattātrēyaprāṇatulyā dattātrēyaśarīriṇī □ 47 □

dattātrēyakṛtānandā dattātrēyāṃśasambhavā □
dattātrēyavibhūtiṣṭhā dattātrēyānusāriṇī □ 48 □

dattātrēyagītiratā dattātrēyadhanapradā □
dattātrēyaduḥkharā dattātrēyavarapradā □ 49 □

dattātrēyajñānadātrī dattātrēyabhayāpahā □
dēvakanyā dēvamānyā dēvaduḥkhavināśinī □ 50 □

dēvasiddhā dēvapūjyā dēvējyā dēvavanditā □
dēvamānyā dēvadhanyā dēvavighnavināśinī □ 51 □

dēvaramyā dēvaratā dēvakautukatatparā □
dēvakrīḍā dēvavrīḍā dēvavairivināśinī □ 52 □

dēvakāmā dēvarāmā dēvadviṣavināśinī □
dēvadēvapriyā dēvī dēvadānavavanditā □ 53 □

dēvadēvaratānandā dēvadēvavarōtsukā □
dēvadēvapremaratā dēvadēvapriyaṃvadā □ 54 □

dēvadēvapraṇatulyā dēvadēvanitambinī □
dēvadēvahṛtamanā dēvadēvasukhāvahā □ 55 □

dēvadēvakrōḍaratā dēvadēvasukhapradā □
dēvadēvamahānandā dēvadēvaprachumbitā □ 56 □

dēvadēvōpabhuktā cha dēvadēvānusēvitā □
dēvadēvagataprāṇā dēvadēvagatātmikā □ 57 □

dēvadēvahaṣadātrī dēvadēvasukhapradā □
dēvadēvamahānandā dēvadēvavilāsinī □ 58 □

dēvadēvadharmapatnī dēvadēvamanōgatā □
dēvadēvavadhūrdēvī dēvadēvārchanapriyā □ 59 □

dēvadēvānganilayā dēvadēvāngaśāyinī □
dēvadēvāngasukhinī dēvadēvāngavāsinī □ 60 □

dēvadēvāngabhūṣā cha dēvadēvāngabhūṣaṇā □
dēvadēvapriyakarī dēvadēvāpriyāntakṛt □ 61 □

dēvadēvapriyaprāṇā dēvadēvapriyātmikā □
dēvadēvārchakaprāṇā dēvadēvārchakapriyā □ 62 □

dēvadēvārchakōtsāhā dēvadēvārchakāśrayā □
dēvadēvārchakāvighnā dēvadēvaprasūrapī □ 63 □

dēvadēvasya janānī dēvadēvavidhāyinī □
dēvadēvasya ramaṇī dēvadēvahṛdāśrayā □ 64 □

dēvadēvēṣṭadēvī cha dēvatāpavipātinī □ [tāpasapālinī]
dēvatābhāvasantuṣṭā dēvatābhāvatōṣitā □ 65 □

dēvatābhāvavaradā dēvatābhāvasiddhidā □
dēvatābhāvasaṃsiddhā dēvatābhāvasambhavā □ 66 □

dēvatābhāvasukhinī dēvatābhāvavanditā □
dēvatābhāvasuprītā dēvatābhāvaharṣadā □ 67 □

dēvatāvighnahantrī cha dēvatādviṣanāśinī □
dēvatāpūjitaṣṭakā dēvatāprēmatōṣitā □ 68 □

dēvatāgāranilayā dēvatāsaukhyadāyinī □
dēvatānijabhāvā cha dēvatāhṛtamānasā □ 69 □

dēvatākṛtapādārchā dēvatāhṛtabhaktikā □
dēvatāgarvamadhyasthā dēvatādēvatātanuḥ □ 70 □

duṃdurgāyai namō nāmnī duṃṣaṇmantrasvarūpiṇī □
dūnnamōmantrarūpā cha dūnnamōmūrtikātmikā □ 71 □

dūradarśipriyā duṣṭā duṣṭabhūtaniṣēvitā □
dūradarśiprēmaratā dūradarśipriyaṃvadā □ 72 □

dūradarśisiddhidātrī dūradarśipratōṣitā □
dūradarśikaṇṭhasaṃsthā dūradarśipraharṣitā □ 73 □

dūradarśigṛhītārchā dūradarśipratarpitā □
dūradarśiprāṇatulyā dūradarśisukhapradā □ 74 □

dūradarśibhrāntiharā dūradarśihṛdāspadā □
dūradarśyarividbhāvā dīrghadarśipramōdinī □ 75 □

dīrghadarśiprāṇatulyā dīrghadarśivarapradā □
dīrghadarśiharṣadātrī dīrghadarśipraharṣitā □ 76 □

dīrghadarśimahānandā dīrghadarśigṛhālayā □
dīrghadarśigṛhītārchā dīrghadarśihṛtārhaṇā □ 77 □

dayā dānavatī dātrī dayālurdīnavatsalā □
dayārdrā cha dayāśīlā dayāḍhyā cha dayātmikā □ 78 □

dayāmbudhirdayāsārā dayāsāgarapāragā □
dayāsindhurdayābhārā dayāvatkaruṇākārī □ 80 □

dayāvadvatsalādēvī dayādānaratāsadā □
dayāvadbhaktisukhinī dayāvatparitōṣitā □ 81 □

dayāvatsnēhaniratā dayāvatpratipādikā □
dayāvatprāṇakartrī cha dayāvanmuktidāyinī □ 82 □

dayāvadbhāvasantuṣṭā dayāvatparitōṣitā □
dayāvattāraṇaparā dayāvatsiddhidāyinī □ 83 □

dayāvatputravadbhāvā dayāvatputrarūpiṇī □
dayāvaddēhanilayā dayābandhurdayāśrayā □ 84 □

dayālvātsalyakarī dayālvusiddhidāyinī □
dayālvūsaraṇāsaktā dayālvurdēhamandirā □ 85 □

dayālvbhaktibhāvasthā dayālvprāṇarūpiṇī □
dayālvusukhadā dambhā dayālvprēmavarṣiṇī □ 86 □

dayālvuśagā dīrghā dīrghāṅgī dīrghalōchanā □
dīrghanētrā dīrghachakṣurdīrghabhāhulatātmikā □ 87 □

dīrghakēśī dīrghamukhī dīrghaghōṇā cha dāruṇā □
dāruṇāsurahantrī cha dāruṇāsuradāriṇī □ 88 □

dāruṇāhavakartrī cha dāruṇāhavaharṣitā □
dāruṇāhavahōmāḍhyā dāruṇāchalanāśinī □ 89 □

dāruṇāchāraniratā dāruṇōtsavaharṣitā □
dāruṇōdyatarūpā cha dāruṇārinivāriṇī □ 90 □

dāruṇēkṣaṇasaṃyuktā dōśchatuṣkavirājitā □
daśadōṣkā daśabhujā daśabāhuvirājitā □ 91 □

daśāstradhāriṇī dēvī daśadikkhyātavikramā □
daśarathārchitapadā dāśarathipriyā sadā □ 92 □

dāśarathiprēmātuṣṭā dāśarathiratipriyā □
dāśarathipriyakarī dāśarathipriyaṃvadā □ 93 □

dāśarathīṣṭasandātrī dāśarathīṣṭadēvatā □
dāśarathidvēšināśā dāśarathyānukūlyadā □ 94 □

dāśarathipriyatamā dāśarathiprapūjitā □
daśānanārisampūjyā daśānanāridēvatā □ 95 □

daśānanāripramadā daśānanārijanmabhūḥ □
daśānanāriratidā daśānanārisēvitā □ 96 □

daśānanārisukhadā daśānanārivairihṛt □
daśānanārīṣṭadēvī daśagrīvārivanditā □ 97 □

daśagrīvārijananī daśagrīvāribhāvinī □
daśagrīvārisahitā daśagrīvasabhājitā □ 98 □

daśagrīvāriramaṇī daśagrīvavadhūrapi □
daśagrīvanāśakartrī daśagrīvavarapradā □ 99 □

daśagrīvapurasthā cha daśagrīvavadhōtsukā □
daśagrīvapṛitidātrī daśagrīvavināśinī □ 100 □

daśagrīvāhavakarī daśagrīvānapāyinī □
daśagrīvapriyāvandyā daśagrīvāhṛtā tathā □ 101 □

daśagrīvāhitakarī daśagrīvēśvarapriyā □
daśagrīvēśvaraprāṇā daśagrīvavarapradā □ 102 □

daśagrīvēśvararatā daśavarṣīyakanyakā □
daśavarṣīyabālā cha daśavarṣīyavāsinī □ 103 □

daśapāpaharā damyā daśahastavibhūṣitā □
daśāśastralasaddōṣkā daśadīkpālavanditā □ 104 □

daśāvatārarūpā cha daśāvatārarūpiṇī □
daśavidyābhinnadēvī daśaprāṇasvarūpiṇī □ 105 □

daśavidyāsvarūpā cha daśavidyāmayī tathā □
dṛksvarūpā dṛkpradātrī dṛgrūpā dṛkprakāśinī □ 106 □

digantarā digantasthā digambaravilāsinī □
digambarasamājasthā digambaraprapūjitā □ 107 □

digambarasahacharī digambarakṛtāspadā □
digambarahṛtāchittā digambarakathāpriyā □ 108 □

digambaraguṇaratā digambarasvarūpiṇī □
digambaraśīrōdhāryā digambarahṛtāśrayā □ 109 □

digambaraprēmaratā digambararatāturā □
digambarīsvarūpā cha digambarīgaṇārchitā □ 110 □

digambarīgaṇaprāṇā digambarīgaṇapriyā □
digambarīgaṇārādhyā digambaragaṇēśvarā □ 111 □

digambaragaṇasparśāmadirāpānavihvalā □
digambarīkōṭivṛtā digambarīgaṇāvṛtā □ 112 □

durantā duṣkṛtiharā durdhyēyā duratikramā □
durantadānavadvēṣṭī durantadanujāntakṛt □ 113 □

durantapāphantrī cha dasranistārakāriṇī □
dasramānasasaṃsthānā dasrajñānavivardhinī □ 114 □

dasrasambhōgajananī dasrasambhōgadāyinī □
dasrasambhōgabhavanā dasravidyāvidhāyinī □ 115 □

dasrōdvēgaharā dasrajananī dasrasundarī □
dasrabhaktividhājñānā dasradviṣavināśinī □ 116 □

dasrāpakāradamanī dasrasiddhividhāyinī □
dasratārārādhitā cha dasramātrprapūjitā □ 117 □

dasradainyahaṛā chaiva dasratātaniṣēvitā □
dasrapitṛṣatajyōtirdasrakauśaladāyinī □ 118 □

daśaśīrṣārisahitā daśaśīrṣārikāminī □
daśaśīrṣapurī dēvī daśaśīrṣasabhājitā □ 119 □

daśaśīrṣārisuprītā daśaśīrṣavadhūpriyā □
daśaśīrṣaśiraśChētrī daśaśīrṣanitambinī □ 120 □

daśaśīrṣaharaprāṇā daśaśīrṣaharātmikā □
daśaśīrṣaharārādhyā daśaśīrṣārivanditā □ 121 □

daśaśīrṣārisukhadā daśaśīrṣakapālinī □
daśaśīrṣajñānadātrī daśaśīrṣāridēhinī □ 122 □

daśaśīrṣavadhōpāttasīrīrāmachandrarūpatā □
daśaśīrṣarāṣṭradēvī daśaśīrṣārisāriṇī □ 123 □

daśaśīrṣabhrātrtuṣṭā daśaśīrṣavadhūpriyā □
daśaśīrṣavadhūprāṇā daśaśīrṣavadhūratā □ 124 □

daityagururatā sādhvī daityaguruprapūjitā □
daityagurūpadēṣṭrī cha daityaguruniṣēvitā □ 125 □

daityagurugataprāṇā daityagurutāpanāśinī □
durantaduḥkhaśamanī durantadamanītamī □ 126 □

durantaśōkaśamanī durantarōganāśinī □
durantavairidamanī durantadaityanāśinī □ 127 □

durantakaluṣaghnī cha duṣkṛtistōmanāśinī □
durāśayā durādhārā durjayā duṣṭakāminī □ 128 □

darśanīyā cha dṛśyā cha dṛṣṭvā cha dṛṣṭigōcharā □
dūtīyāgapriyā dūtī dūtīyāgakarapriyā □ 129 □

dūtīyāgakarānandā dūtīyāgasukhapradā □
dūtīyāgakarāyātā dūtīyāgapramōdinī □ 130 □

durvāsaḥpūjitā chaiva durvāsōmunibhāvitā □
durvāsō'rchitapādā cha durvāsōmunibhāvitā □ 131 □

durvāsōmunivandyā cha durvāsōmunidēvatā □
durvāsōmunimātā cha durvāsōmunisiddhidā □ 132 □

durvāsōmunibhāvasthā durvāsōmunisēvitā □
durvāsōmunichittasthā durvāsōmunimaṇḍitā □ 133 □

durvāsōmunisañchārā durvāsōhṛdayaṅgamā □
durvāsōhṛdayārādhyā durvāsōhṛtsarōjagā □ 134 □

durvāsastāpasārādhyā durvāsastāpasāśrayā □
durvāsastāpasaratā durvāsastāpasēśvarī □ 135 □

durvāsōmunicanyā cha durvāsō'dbhutasiddhidā □
dararātrī daraharā darayuktā darāpahā □ 136 □

daraghnī darahantrī cha darayuktā darāśrayā □
darasmērā darāpāṅgī dayādātrī dayāśrayā □
dasrapūjyā dasramātā dasradēvī darōnmadā □ 137 □

dasrasiddhā dasrasaṃsthā dasratāpavimōchanī □
dasrakṣōbhaharā nityā dasralōkagatātmikā □ 138 □

daityagurvaṅganāvandyā daityagurvaṅganāpriyā □
daityagurvaṅganāsiddhā daityagurvaṅganōtsukā □ 139 □

daityagurupriyatamā dēvaguruniṣēvitā □
dēvaguruprasūrūpā dēvagurukṛtārhaṇā □ 140 □

dēvaguruprēmayutā dēvagurvanumānitā □
dēvaguruprabhāvajñā dēvagurusukhapradā □ 141 □

dēvagurujñānadātrī dēvagurupramōdinī □
daityastrīgaṇasampūjyā daityastrīgaṇapūjitā □ 142 □

daityastrīgaṇarūpā cha daityastrīchittahāriṇī □
dēvastrīgaṇapūjyā cha dēvastrīgaṇavanditā □ 143 □

dēvastrīgaṇachittasthā dēvastrīgaṇabhūṣitā □
dēvastrīgaṇasaṃsiddhā dēvastrīgaṇatōṣitā □ 144 □

dēvastrīgaṇahastasthachāruchāmaravījitā □
dēvastrīgaṇahastasthachārugandhavigilēpitā □ 145 □

dēvāṅganādḥṛtādarśadṛṣṭyarthamukhachandramā □
dēvāṅganōtsrṣṭanāgavallīdalakṛtōtsukā □ 146 □

dēvastrīgaṇahastasthadhūpāghrāṇavinōdinī □
dēvastrīgaṇahastasthadīpamālāvilōkanā □ 147 □

dēvanārīkaragatavāsakāsavapāyinī □
dēvanārīkaṅkatikākṛtakēśanimārjanā □ 148 □

dēvanārīsēvyagātrā dēvanārīkṛtōtsukā □
dēvanārīvirachitapuṣpamālāvirājitā □ 149 □

dēvanārīvichitrāṅgī dēvastrīdattabhōjanā □
dēvastrīgaṇagītā cha dēvastrīgītasōtsukā □ 150 □

dēvastrīnṛtyasukhinī dēvastrīnṛtyadarśinī □
dēvastrīyōjitalasadratnapādapadāmbujā □ 151 □

dēvastrīgaṇavistīrṇachārutalpaniṣēduṣī □
dēvanārīchārūkarākalitāṅghryādīdēhikā □ 152 □

dēvanārīkaravyagrātālavṛntamarutsakā □
dēvanārīvēṇuvīṇānādasōtkāṅṭhamānasā □ 153 □

dēvakōṭīstutinutā dēvakōṭīkṛtārhaṇā □
dēvakōṭīgītaguṇā dēvakōṭīkṛtastutiḥ □ 154 □

dantadāṣṭyōdvēgaphalā dēvakōlāhalākulā □
dvēṣarāgaparīyaktā dvēṣarāgavivarjitā □ 155 □

dāmapūjyā dāmabhūṣā dāmōdaravilāsinī □
dāmōdaraprēmaratā dāmōdarabhaginyapi □ 156 □

dāmōdaraprasūrdāmōdarapatnīpativratā □
dāmōdarā'bhinnadēhā dāmōdararatipriyā □ 157 □

dāmōdarābhinnatanurdāmōdarakṛtāspadā □
dāmōdarakṛtaprāṇā dāmōdaragatātmikā □ 158 □

dāmōdarakautukāḍhyā dāmōdarakalākālā □
dāmōdarāliṅgitāṅgī dāmōdarakutūhalā □ 159 □

dāmōdarakṛtāhlādā dāmōdarasuchumbitā □
dāmōdarasutākṛṣṭā dāmōdarasukhapradā □ 160 □

dāmōdarasahāḍhyā cha dāmōdarasahāyinī □
dāmōdaraguṇajñā cha dāmōdaravarapradā □ 161 □

dāmōdarānukūlā cha dāmōdaranitambinī □
dāmōdarajalākṛīḍākuśalā darśanapriyā □ 162 □

dāmōdarajalākṛīḍātyaktasvajanasauḥṛdā □
dāmōdaralasadṛāsakēlikautukinī tathā □ 163 □

dāmōdarabhrātṛkā cha dāmōdaraparāyaṇā □
dāmōdaradharā dāmōdaravairivināśinī □ 164 □

dāmōdarōpajāyā cha dāmōdaranimantritā □
dāmōdaraparābhūtā dāmōdaraparājitā □ 165 □

dāmōdarasamākrāntā dāmōdarahatāśubhā □
dāmōdarōtsavaratā dāmōdarōtsavāvahā □ 166 □

dāmōdarastanyadātrī dāmōdaragavēṣitā □
damayantīsiddhidātrī damayantīprasāditā □ 167 □

damayantīṣṭadēvī cha damayantīsvarūpiṇī □
damayantīkṛtārchā cha damanarṣivibhāvitā □ 168 □

damanarṣiprāṇatulyā damanarṣisvarūpiṇī □
damanarṣisvarūpā cha dambhapūritavigrahā □ 169 □

dambhahantrī dambhadhātrī dambhalōkavimōhinī □
dambhaśīlā dambhaharā dambhavatparimardinī □ 170 □

dambharūpā dambhakarī dambhasantānadhāriṇī □
dattamōkṣā dattadhanā dattārōgyā cha dāmbhikā □ 171 □

dattaputrā dattadārā dattahārā cha dārikā □
dattabhōgā dattaśōkā dattahastyādivāhanā □ 172 □

dattamatirdattabhāryā dattaśāstrāvabōdhikā □
dattapānā dattadānā dattadāridryanāśinī □ 173 □

dattasaudhāvanīvāsā dattasvargā cha dāsadā □
dāsyatuṣṭā dāsyaharā dāsadāsīśatapradā □ 174 □

dārarūpā dāravāsā dāravāsihṛdāspadā □
dāravāsijanārādhyā dāravāsijanapriyā □ 175 □

dāravāsivirṇītā dāravāsīsamarchitā □
dāravāsyāhṛtaprāṇā dāravāsyārināśinī □ 176 □

dāravāsivighnahrā dāravāsivimuktidā □
dārāgnirūpiṇī dārā dārakāryarināśinī □ 177 □

dampatī dampatīṣṭā cha dampatīprāṇarūpikā □
dampatīsnēhaniratā dāmpatyasādhanapriyā □ 178 □

dāmpatyasukhasēvā cha dāmpatyasukhadāyinī □
dāmpatyāchāraniratā dāmpatyāmōdamōditā □ 179 □

dāmpatyāmōdasukhinī dāmpatyāhlādakāriṇī □
dampatīṣṭapādapadmā dāmpatyaprēmarūpiṇī □ 180 □

dāmpatyabhōgabhavanā dāḍimīphalabhōjinī □
dāḍimīphalasantuṣṭā dāḍimīphalamānasā □ 181 □

dāḍimīvrkṣasaṃsthānā dāḍimīvrkṣavāsinī □
dāḍimīvrkṣarūpā cha dāḍimīvanavāsinī □ 182 □

dāḍimīphalasāmyōrupayōdharahṛdāyutā □ [samanvitā]
dakṣiṇā dakṣiṇārūpā dakṣiṇārūpadhāriṇī □ 183 □

dakṣakanyā dakṣaputrī dakṣamātā cha dakṣasūḥ □
dakṣagōtrā dakṣasutā dakṣayajñavināśinī □ 184 □

dakṣayajñanāśakartrī dakṣayajñāntakāriṇī □
dakṣaprasūtirdakṣējyā dakṣavaṃśaikapāvanī □ 185 □

dakṣātmajā dakṣasūnurdakṣajā dakṣajātikā □
dakṣajanmā dakṣajanurdakṣadēhasamudbhavā □ 186 □

dakṣajanirdakṣayāgadhvaṃsinī dakṣakanyakā □
dakṣiṇāchāraniratā dakṣiṇāchāratuṣṭidā □ 187 □

dakṣiṇāchārasaṃsiddhā dakṣiṇāchārabhāvitā □
dakṣiṇāchārasukhinī dakṣiṇāchārasādhitā □ 188 □

dakṣiṇāchāramōkṣāptirdakṣiṇāchāravanditā □
dakṣiṇāchāraśaraṇā dakṣiṇāchāraharṣitā □ 189 □

dvārapālapriyā dvāravāsinī dvārasaṃsthitā □
dvārarūpā dvārasaṃsthā dvāradēśanivāsinī □ 190 □

dvāraakarī dvāradhātrī dōṣamātravivarjitā □
dōṣakarā dōṣaharā dōṣarāśivināśinī □ 191 □

dōṣākaravibhūṣāḍhyā dōṣākarakapālinī □
dōṣākarasahasrābhā dōṣākarasamānanā □ 192 □

dōṣākaramukhī divyā dōṣākarakarāgrajā □
dōṣākarasamajyōtirdōṣākarasuśītalā □ 193 □

dōṣākaraśrēṇī dōṣasadṛśāpāṅgavīkṣaṇā □
dōṣākarēṣṭadēvī cha dōṣākaraniṣēvitā □ 194 □

dōṣākaraprāṇarūpā dōṣākaramarīchikā □
dōṣākarōllasatphālā dōṣākarasuharṣiṇī □ 195 □

dōṣākaraśirōbhūṣā dōṣākaravadhūpriyā □
dōṣākaravadhūprāṇā dōṣākaravadhūrmatā □ 196 □

dōṣākaravadhūprītā dōṣākaravadhūrapi □
dōṣāpūjyā tathā dōṣāpūjitā dōṣahāriṇī □ 197 □

dōṣājāpamahānandā dōṣājapaparāyaṇā □
dōṣāpuraśchāraratā dōṣāpūjakaputrikā □ 198 □

dōṣāpūjakavātsalyakāriṇījagadambikā □
dōṣāpūjakavairighnī dōṣāpūjakavighnahṛt □ 199 □

dōṣāpūjakasantuṣṭā dōṣāpūjakamuktidā □
damaprasūnasampūjyā damapuṣpapriyā sadā □ 200 □

duryōdhanaprapūjyā cha duśśāsanasamarchitā □
daṇḍapāṇipriyā daṇḍapāṇimātā dayānidhiḥ □ 201 □

daṇḍapāṇisamārādhyā daṇḍapāṇiprapūjitā □
daṇḍapāṇigrhāsaktā daṇḍapāṇipriyaṃvadā □ 202 □

daṇḍapāṇipriyatamā daṇḍapāṇimanōharā □
daṇḍapāṇihṛtaprāṇā daṇḍapāṇisusiddhidā □ 203 □

daṇḍapāṇiparāmrṣṭā daṇḍapāṇipraharṣitā □
daṇḍapāṇivighnaharā daṇḍapāṇisīrōdhṛtā □ 204 □

daṇḍapāṇiprāptacharchā daṇḍapāṇyunmukhī sadā □
daṇḍapāṇiprāptapadā daṇḍapāṇiparānmukhī □ 205 □

daṇḍahastā daṇḍapāṇirdaṇḍabāhurdarāntakṛt □
daṇḍadōṣkā daṇḍakarā daṇḍachittakṛtāspadā □ 206 □

daṇḍividyā daṇḍimātā daṇḍikhaṇḍakanāśinī □
daṇḍipriyā daṇḍipūjyā daṇḍisantōṣadāyinī □ 207 □

dasyupūjā dasyuratā dasyudraviṇadāyinī □
dasyuvargakṛtārḥā cha dasyuvargavināśinī □ 208 □

dasyunirnāśinī dasyukulanirnāśinī tathā □
dasyupriyakarī dasyunṛtyadarśanataparā □ 209 □

duṣṭadaṇḍakarī duṣṭavargavidrāviṇī tathā □
duṣṭavarganigrahārḥā dūṣakaprāṇanāśinī □ 210 □

dūṣakōttāpajananī dūṣakāriṣṭakāriṇī □
dūṣakadvēṣaṇakarī dāhikā dahanātmikā □ 211 □

dārukārinihantrī cha dārukēśvarapūjitā □
dārukēśvaramātā cha dārukēśvaravanditā □ 212 □

darbhahastā darbhayutā darbhakarmavivarjitā □
darbhamayī darbhatanurdarbhavarvasvarūpiṇī □ 213 □

darbhakarmāchāraratā darbhahastakṛtārḥā □
darbhānukūlā dārbharyā darvīpātrānudāminī □ 214 □

damaghōṣaprapūjyā cha damaghōṣavarapradā □
damaghōṣasamārādhyā dāvāgnirūpiṇī tathā □ 215 □

dāvāgnirūpā dāvāgninirnāśitamahābalā □
dantadaṃṣṭrāsuralā dantacharchitahastikā □ 216 □

dantadaṃṣṭrasyandanā cha dantanirnāśītāsuraḥ □
dadhipūjyā dadhiprītā dadhīchivaradāyinī □ 217 □

dadhīchīṣṭadēvatā cha dadhīchimōkṣadāyinī □
dadhīchidainyahantrī cha dadhīchidaradhāriṇī □ 218 □

dadhīchibhaktisukhinī dadhīchimunisēvitā □
dadhīchijñānadātrī cha dadhīchiguṇadāyinī □ 219 □

dadhīchikulasambhūṣā dadhīchibhuktimuktidā □
dadhīchikuladēvī cha dadhīchikuladēvatā □ 220 □

dadhīchikulagamyā cha dadhīchikulapūjitā □
dadhīchisukhadātrī cha dadhīchidainyahāriṇī □ 221 □

dadhīchiduhkhahantrī cha dadhīchikulasundarī □
dadhīchikulasambhūtā dadhīchikulapālinī □ 222 □

dadhīchidānagamyā cha dadhīchidānamāninī □
dadhīchidānasantuṣṭā dadhīchidānadēvatā □ 223 □

dadhīchijayasamprītā dadhīchijapamānasā □
dadhīchijapapūjāḍhyā dadhīchijapamālikā □ 224 □

dadhīchijapasantuṣṭā dadhīchijapatōṣiṇī □
dadhīchitāpasārādhyā dadhīchīśubhadāyinī □ 225 □

dūrvā dūrvādalaśyāmā dūrvādalaśamadyutiḥ □
nāmnāṃ sahasraṃ durgāyā dādīnāmiti kīrtitam □ 226 □

phalaśrītiḥ

yaḥ paṭhētsādhakādhisāḥ sarvasiddhirlabhēttu saḥ □
prātmadyāhnakālē cha sandhyāyāṃ niyataḥ śuchiḥ □ 227 □

tathā'rdharātrasamayē sa mahēśa ivāparaḥ □
śaktiyuktā mahārātrau mahāvīraḥ prapūjayēt □ 228 □

mahādēvīm makārādyaiḥ pañchabhirdravya sattamaiḥ □
tatpaṭhēt stutimimāṃ yaḥ sa cha siddhisvarūpadhṛk □ 229 □

dēvālayē śmaśānē cha gaṅgātīrē nijēgrhē □
vārāṅganāgrhē chaiva śrīgurōḥ sannidhānapi □ 230 □

parvatē prāntarē ghōrē stōtramētatsadā paṭhēt □
durgānāmasahasrēṇa durgāṃ paśyati chakṣuṣā □ 231 □

śatāvartanamētasya puraścharaṇamuchyatē □
stutisārō nigaditaḥ kiṃ bhūyaḥ śrōtumichChasi □ 232 □

iti kulārṇavē durgā dakārādi sahasranāmastōtram □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org